



முதலமைச்சர் மு.க.ஸ்டாலின் அவர்கள் நேற்று (13.10.2025) தலைமைச் செயலகத்தில், சுற்றுலா, பண்பாடு மற்றும் அறநிலையங்கள் துறை சார்பில் திருவண்ணாமலை மாவட்டம் ஜவ்வாது மலை, கஞர் மாவட்டம் பொன்னையாறு அணை மற்றும் நாமக்கல் மாவட்டம் கொல்லிமலை ஆகிய இடங்களில் சுற்றுலாத் தலங்களை உலகத்தரத்தில் மேம்படுத்தும் நோக்கில் 7.46 கோடி செலவில் முடிவுற்ற 4 திட்டப் பணிகளை திறந்து வைத்து, 16.30 கோடி ரூபாய் மதிப்பீட்டிலான 5 புதிய திட்டப்பணிகளுக்கு அடிக்கல் நாட்டினார். இந்நிகழ்ச்சியில், அமைச்சர் ஆர்.ராஜேந்திரன், தலைமைச் செயலாளர் நா.முருகானந்தம் மற்றும் அரசு உயர் அதிகாரிகள் கலந்து கொண்டனர்.

5 புதிய திட்டப் பணிகளுக்கு அடிக்கல்! 27 திட்டப் பணிகள் திறப்பு! இந்து அறநிலையத்துறை சார்பில் - 83 பேருக்கு பணி நியமன ஆணைகள்! முதல்வர் மு.க.ஸ்டாலின் வழங்கினார்!

சென்னை, அக். 14 -
இந்து சமய அறநிலையத்துறை சார்பில் ரூ.43.20 கோடி மதிப்பீட்டிலான 5 புதிய திட்டப் பணிகளுக்கு அடிக்கல் நாட்டி, ரூ.48.81 கோடி செலவிலான 27 முடிவுற்ற பணிகளை திறந்து வைத்து, தமிழ்நாடு அரசுப் பணியாளர் தேர்வாணையத்தால் உதவி பொறியாளர் (மின்), இளநிலை வரைதொழில் அலுவலர் மற்றும் உதவியாளர் பணியிடங்களுக்குத் தேர்வு செய்யப்பட்ட 83 நபர்களுக்கு பணி நியமன ஆணைகள் முதலமைச்சர் மு.க.ஸ்டாலின் அவர்கள் வழங்கினார்.

இதுகுறித்து செய்திக் குறிப்பு வருமாறு:-

முதலமைச்சர் மு.க.ஸ்டாலின் அவர்கள் நேற்று (13.10.2025) தலைமைச் செயலகத்தில், இந்து சமய அறநிலையத்துறை சார்பில் 43 கோடியே 20 இலட்சம் ரூபாய் மதிப்பீட்டில் 4 திருக்கோயில்களில் 4 புதிய திட்டப் பணிகள் மற்றும் ஒரு உதவி ஆணையர் அலுவலக கட்டுமானப் பணிகளுக்கு அடிக்கல் நாட்டி, 48 கோடியே 81 இலட்சம் ரூபாய்செலவில் 7 திருக்கோயில்களில் 13 முடிவுற்ற பணிகள், ஒரு இணை ஆணையர் அலுவலகம், 13 ஆய்வர் அலுவலகங்களை காணொலிக் காட்சி வாயிலாக திறந்து வைத்தார். மேலும், தமிழ்நாடு அரசுப் பணியாளர் தேர்வாணையத்தால் உதவி பொறியாளர் (மின்), இளநிலை வரைதொழில் அலுவலர் மற்றும் உதவியாளர் ஆகிய பணியிடங்களுக்குத் தேர்வு செய்யப்பட்ட 83 நபர்களுக்கு பணி நியமன ஆணைகளை வழங்கினார்.

இந்து சமய அறநிலையத்துறையானது தனது கட்டுப்பாட்டிலுள்ள திருக்கோயில்களில் திருப்பணிகள் மேற்கொண்டு, குடமு முக்குகள் நடத்துதல், திருத்தேர் மற்றும் திருக்குளங்களை சீரமைத்தல், பக்தர்களுக்குத் தேவையான அடிப்படை வசதிகளை மேம்படுத்தி வழங்குதல், திருக்கோயிலுக்கு சொந்தமான சொத்துக்களை ஆக்கிரமிப்பாளர்களிடமிருந்து மீட்டெடுத்து பாதுகாத்தல் போன்ற பல்வேறு பணிகளை சீரிய முறையில் மேற்கொண்டு வருவதோடு, துறையில் அவ்வபோது ஏற்படும் காலிப் பணியிடங்கள் தமிழ்நாடு அரசுப் பணியாளர் தேர்வாணையத்தின் மூலம் நிரப்பப்பட்டு வருகின்றன.

4 திருக்கோயில்களில் புதிய திட்டப்பணிகளுக்கு அடிக்கல் நாட்டி, கட்டுமானப் பணிகளை தொடங்கி வைத்தல்

கோயம்புத்தூர் மாவட்டம், மருதமலை, சுப்பிரமணியசுவாமி திருக்கோயிலில் பெருந்தீட்டவரைவுப் பணிகளின் கீழ் 33.63 கோடி ரூபாய் மதிப்பீட்டில் திருக்கோயிலின் மலைமேல் மற்றும் அடிவாரத்தில் பக்தர்களுக்கான ஒருங்கிணைந்த அடிப்படை வசதிகளுக்கு

கான கட்டுமானப் பணிகள்; வேலூர் மாவட்டம், விரிகுச்சிபுரம், மார்க்கப்பந்தீஸ்வரர் திருக்கோயிலில் 4.38 கோடி ரூபாய் மதிப்பீட்டில் திருக்கோயில் திருப்பணிகள்; நாமக்கல் மாவட்டம், குன்னமலை, வல்லீஸ்வரர் திருக்கோயிலில் 3.69 கோடி ரூபாய் மதிப்பீட்டில் திருக்கோயில் திருப்பணிகள்; 1.50 கோடி ரூபாய் மதிப்பீட்டில் பெரம்பலூரில் உதவி ஆணையர் அலுவலகம் கட்டும் பணி;

என மொத்தம் 43.20 கோடி ரூபாய் மதிப்பீட்டிலான 5 புதிய திட்டப் பணிகளுக்கு முதலமைச்சர் அவர்கள் அடிக்கல் நாட்டி, பணிகளை தொடங்கி வைத்தார்.

7 திருக்கோயில்களில் 13 முடிவுற்ற கட்டுமானப் பணிகள், ஒரு இணை ஆணையர் அலுவலகம் மற்றும் 13 ஆய்வர் அலுவலகங்களை திறந்து வைத்தல்

தூத்துக்குடி மாவட்டம், திருச்செந்தூர், சுப்பிரமணியசுவாமி திருக்கோயிலில் 15.67 கோடி ரூபாய் செலவில் கட்டப்பட்டுள்ள அன்னதானக் கூடம், சலவைக் கூடம் மற்றும் புனரமைக்கப்பட்ட நாழிக்கிணறு; ஈரோடு மாவட்டம், சென்னிமலை, சுப்பிரமணியசுவாமி திருக்கோயிலில் 8.27 கோடி ரூபாய் செலவில் சீரமைக்கப்பட்ட மலைப்பாதை தாள்சாலை மற்றும் புதிய பசுக்கள் காப்பகம், பக்தர்களுக்கான பேருந்து காத்திருப்பு கூடம்; திருவண்ணாமலை மாவட்டம், திருவண்ணாமலை, அருணாசலேசுவரர் திருக்கோயிலில் 10.47 கோடி ரூபாய் செலவில் கட்டப்பட்டுள்ள கோபுரங்கள் மற்றும் விமானங்களை வண்ண விளக்குகளால் ஒளிர்ந்ததில் மற்றும் ஒருங்கிணைந்த பசுக்கள் காப்பகம்;

திண்டுக்கல் மாவட்டம், பழனி, தண்டாயுதபாணி சுவாமி திருக்கோயிலில் 3.52 கோடி ரூபாய் செலவில் கட்டப்பட்டுள்ள திருக்கோயில் நிர்வாகத்தின் கீழ் இயங்கும் இரண்டு கலைக் கல்லூரிகளில் மொழி ஆய்வுக் கூடங்கள் மற்றும் இடும்பன் திருக்கோயில் முடிக்காணிக்கை மண்டபம்; 3 கோடி ரூபாய் செலவில் கட்டப்பட்டுள்ள காஞ்சிபுரம் மண்டல இணை ஆணையர் அலுவலகம்;

திருச்சிராப்பள்ளி மாவட்டம், ஸ்ரீரங்கம், அரங்கநாதசுவாமி திருக்கோயிலின் ஜவுளி ரொங்கசாமி கட்டளை தோப்பில் 2.50 கோடி ரூபாய் செலவில் கட்டப்பட்ட பசுமடம்; ஈரோடு மாவட்டம், பண்ணாரி, பண்ணாரி மாரியம்மன் திருக்கோயிலில் 1.92 கோடி ரூபாய் செலவில் கட்டப்பட்டுள்ள கிரில் அமைப்புடன் கூடிய சுற்றுசுவர்; உத்திரமேரூர், மதுராந்தகம், வேடசந்தூர், ஆத்தூர், உசிலம் கிணைந்த அடிப்படை வசதிகளுக்கு

வளை ஆகிய இடங்களில் 1.56 கோடி ரூபாய் செலவில் கட்டப்பட்டுள்ள 13 ஆய்வர் அலுவலகங்கள்; காஞ்சிபுரம் மாவட்டம், திருநீர்மலை, ரொங்கநாதப் பெருமாள் திருக்கோயிலில் 1.90 கோடி ரூபாய் செலவில் கட்டப்பட்டுள்ள அர்ச்சகர் மற்றும் பணியாளர் குடியிருப்பு;

என மொத்தம் 48.81 கோடி ரூபாய் செலவிலான 27 முடிவுற்ற பணிகளை முதலமைச்சர் அவர்கள் திறந்து வைத்தார்.

தமிழ்நாடு அரசுப் பணியாளர் தேர்வாணையத்தால் உதவி பொறியாளர் (மின்), இளநிலை வரைதொழில் அலுவலர் மற்றும் உதவியாளர் ஆகிய பணியிடங்களுக்குத் தேர்வு செய்யப்பட்டவர்களுக்கு பணி நியமன ஆணைகள் வழங்குதல்

இந்து சமய அறநிலையத்துறை நிர்வாகக் கட்டுப்பாட்டிலுள்ள சமய நிறுவனங்களை நிர்வகித்தல் மற்றும் மேற்பார்வை செய்தல், சொத்துகளை பாதுகாத்தல் போன்ற பணிகளை மேற்கொண்டு வரும் அலுவலர் மற்றும் பணியாளர் பணியிடங்களில் அவ்வப்போது ஏற்படும் காலிப் பணியிடங்கள் தமிழ்நாடு அரசுப் பணியாளர் தேர்வாணையத்தால் நிரப்பப்பட்டு வருகின்றன.

அதன் தொடர்ச்சியாக நேற்று முதலமைச்சர் அவர்கள், தமிழ்நாடு அரசுப் பணியாளர் தேர்வாணையத்தால் இந்து சமய அறநிலையத்துறையின் பொறியியல் பணியில் உதவி பொறியாளர் (மின்) பணியிடத்திற்கு தேர்வு செய்யப்பட்ட 12 நபர்களுக்கும் பொறியாளர் சார்நிலை பணியில் இளநிலை வரைதொழில் அலுவலர் பணியிடத்திற்கு தேர்வு செய்யப்பட்ட 29 நபர்களுக்கும், அமைச்சுப் பணியில் உதவியாளர் பணியிடத்திற்கு தேர்வு செய்யப்பட்ட 42 நபர்களுக்கும், என மொத்தம் 83 நபர்களுக்கு பணி நியமன ஆணைகளை வழங்கினார்.

இந்நிகழ்ச்சியில், இந்து சமய அறநிலையத்துறை அமைச்சர் பி.கே.சேகர்பாபு, தலைமைச் செயலாளர் நா.முருகானந்தம், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் மருத்துவர் க.மணிவாசன், இந்து சமய அறநிலையத்துறை ஆணையர் பி.என்.ஸ்ரீதர், கூடுதல் ஆணையர் டாக்டர் சி.பழனி, தலைமைப் பொறியாளர் பொ.பெரியசாமி, கூடுதல் ஆணையர் (திருப்பணி) பொ.ஜெயராமன் ஆகியோர் கலந்து கொண்டனர்.

காணொலி காட்சி வாயிலாக கோயம்புத்தூர் மாவட்டம், மருதமலையிலிருந்து மாவட்ட ஆட்சித் தலைவர் பவன்குமார், க.கிரியப் பனவர், நாநகராட்சி மேயர் திருமதி கே. ராங்கநாயகி, திருக்கோயில் தக்கார் ச. ஜெயக்குமார் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (13.10.2025) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறையின் சார்பில் தமிழ்நாடு தொழில் முன்னேற்ற நிறுவனம் (சிப்காட் தொழில் பூங்காக்களில் அமைந்துள்ள 16 புதிய குழந்தைகள் காப்பகங்கள், 120 கோடி ரூபாய் செலவில் விழுப்புரம் மாவட்டத்தில் 157.91 ஏக்கர் பரப்பளவில் அமைக்கப்பட்டுள்ள திண்டிவனம் மெகா உணவு பூங்கா மற்றும் 70 கோடி ரூபாய் செலவில் தேனி மாவட்டத்தில் 123.49 ஏக்கர் பரப்பளவில் அமைக்கப்பட்டுள்ள தேனி மெகா உணவு பூங்கா ஆகியவற்றை காணொலிக் காட்சி வாயிலாக திறந்து வைத்தார். இந்நிகழ்ச்சியில், அமைச்சர் டி.ஆர்.பி. ராஜா, தலைமைச் செயலாளர் நா. முருகானந்தம், அமைப்பின் தலைவர் திருமதி நிபுடி மேத்தா, முன்னாள் தலைவர் மரு. சி.ஏ. திவ்யா அபிஷேக், FLO அமைப்பின் முன்னாள் தலைவர்கள் திருமதி சுதா விஷ்குமார், திருமதி கவிதா தத் மற்றும் அரசு உயர் அலுவலர்கள் கலந்து கொண்டனர்.



தமிழ்நாடு முதலமைச்சர் மு.க.ஸ்டாலின் அவர்களை நேற்று (13.10.2025) தலைமைச் செயலகத்தில், மதுரை மறைமாவட்ட பேராயர் அருடத்ததை எஸ்.அந்தோணிசாமி சந்தித்து பேசினார். உடன் துணை முதலமைச்சர் உதயநிதி ஸ்டாலின், சாந்தோம் பேராயர் அதிபரும், சிறுபான்மையினர் நல ஆணையத்தின் முன்னாள் தலைவருமான வின்சென்ட் சின்னதுரை ஆகியோர் உள்ளனர்.



தமிழ்நாடு முதலமைச்சர் மு.க.ஸ்டாலின் அவர்கள் தலைமையில் நேற்று (13.10.2025) தலைமைச் செயலகத்தில், மாற்றுத் திறனாளிகள் நலத் துறையின் செயல்பாடுகள் குறித்த ஆய்வுக் கூட்டம் நடைபெற்றது. இக்கூட்டத்தில், துணை முதலமைச்சர் உதயநிதி ஸ்டாலின் அவர்கள், அமைச்சர் பி.கீதா ஜீவன், உயரதிகாரிகள் நா.முருகானந்தம், மங்கத் ராம் சர்மா, பிரதீப் யாதவ், த. உதயச்சந்திரன், திருமதி எஸ்.மதுமதி, திருமதி எம். லட்சுமி, மற்றும் அரசு உயர் அலுவலர்கள் கலந்து கொண்டனர்.

பா.ஜ.க தொடர்ந்த பொய் வழக்கில் இருந்து திரு.வி.க.நகர் வாக்கு

பகுதிச் செயலாளர் செ. தமிழ்வேந்தன் உள்ளிட்ட கழகத்தினர் விடுதலை! சைதை குற்றவியல் நீதிமன்றம் உத்தரவு!

சென்னை, அக்.14
கடந்த 2007ஆம் ஆண்டு முதல் மிழ்அறிஞர் கலைஞர் அவர்களின் தலைக்கு ரூ.10 கோடி தருவதாக ஆணவ பேச்சு பேசிய வேதாந்த சாமி யாரைக் கண்டுபிடித்து திரு.வி.க. வின் சார்பில் சென்னை தியாகராயர் நகரில் உள்ள பா.ஜ.க அலுவலகத்தை மற்றும் கையிட்டு போராட்டம் நடைபெற்றது.

அப்பொழுது பா.ஜ.க அலுவலகத்தை தாக்கியதாக பா.ஜ.க.வால் அளிக்கப்பட்ட பொய் புகாரின் பேரில் மத்திய குற்றப்பிரிவு காவல்துறை இந்திய தண்டனை பிரிவுகள் 143,147, 336,337 மற்றும் 427 ஆகிய பிரிவுகளின் கீழ் திரு.வி.க.நகர் வாக்கு பகுதிச் செயலாளர் செ.தமிழ்வேந்தன் முத்துமார், அம்பிகாபதி, ராஜ், சண்முகசுந்தரம், இளவரசன், அய்யப்பன், ஆகியோர் மீது சென்னை சைதாப் பேட்டை 11வது பெருநகர் குற்றவியல் நீதிமன்றத்தில் தொடர்ந்த வழக்கு கடந்த 16ஆண்டுகளாக நடைபெற்று வந்தது.

இந்நிலையில் இவ்வழக்கு நேற்று (13/10/2025) சைதை 11வது பெருநகர் குற்றவியல் நீதிமன்றத்தில் வந்த நிலையில் நீதியரசர் ராம்குமார், பகுதிச் செயலாளர் செ.தமிழ்வேந்தன் உள்ளிட்ட கழகத்தினர் அனைவரையும் வழக்கில் இருந்து விடுதலை செய்து தீர்ப்பளித்தார்.

இவ்வழக்கில் கழக அமைப்புச் செயலாளர் ஆர்.எஸ்.பாரதி ஆரோசனையின் பேரில் கழக வழக்கறிஞர்கள் ஜெ.துயமணி, சைதை ஆ.தேவக்குமாரன், திருநாவுக்கரசு ஆகியோர் ஆஜராகி வாதாடினர்.

இதில் வழக்கறிஞர்கள் எப்.சொஸ்ட்மன், கே.மணிமூர்த்தன், சிவகுமார், வினோதப்பிரபு மற்றும் இ.எஸ். ரவிசந்திரன், முகமது ரஃபி, ஆர்.

தலைமைக் கழக அறிவிப்பு

மதுரை வடக்கு மாவட்டம், மதுரை மேற்கு சட்டமன்றத் தொகுதிக்குட்பட்ட சம்மட்டிபுரம் பகுதிக் கழகச் செயலாளர் **ஆ.க.தவமணி** அவர்கள், அவர் வசித்து வந்த பொறுப்பிலிருந்து விடுவிக்கப்படுகிறார்.

"அண்ணா அறிவாலயம்" துறைமுகங்கள்
சென்னை 600 018. பொதுச் செயலாளர்
நாள் : 13.10.2025. தி.மு.க.



ஈரோடு மாவட்டம் கைத்தறி துறை சார்பாக கைத்தறி நெசவாளர் கூட்டுறவு சங்க உறுப்பினர்களுக்கு மிகை ஊதியம் மற்றும் பங்கு ஈவுத்தொகை வழங்கும் விழாவில் அமைச்சர் க. முத்துசாமி தலைமையில் கே.இ. பிரகாஷ் எம்.பி., வி.சி.சந்திரகுமார் எம்.எல்.ஏ. கலந்து கொண்டு கைத்தறி நெசவாளர்களுக்கு உதவித் தொகை வழங்கினார். இந்நிகழ்ச்சியில் கைத்தறி நெசவாளர்கள், துறை சார்ந்த அரசு அதிகாரிகள் மற்றும் பொதுமக்கள் கலந்துகொண்டனர்.